

سی ای او ایرا نے جہلم اور توی فلڈ ریکوری پروجیکٹ پر

کام کی رفتار کا معائنہ کیا



سری نگر/چیف ایگزیکٹو آفیسر، جموں و کشمیر اکنامک ری کنسٹرکشن ایجنسی (جے اینڈ کے ایرا) اور جہلم اور توی فلڈ ریکوری پروجیکٹ (جے ٹی ایف آر پی)، ڈاکٹر سید عابد رشید شاہ نے آج 20 کروڑ روپے کی لاگت سے تعمیراتی کام کا دورہ کیا اور معائنہ کیا۔ قابل ذکر بات یہ ہے کہ J&K ERA نے اس پروجیکٹ منصوبے کا سنگ بنیاد رکھنے کے فوراً بعد جنگی بنیادوں پر اس پروجیکٹ کو شروع کیا، جسے عالمی بینک کی مالی اعانت سے چلنے والے جہلم توی فلڈ

ریکوری پروجیکٹ کے تحت، مرکزی وزیر خزانہ اور کارپوریٹ امور نرملہ سیتارامن نے ایفٹینٹ کی موجودگی میں شروع کیا۔ معائنہ کے دوران سی ای او کے ساتھ جے کے ای آر اے اور جے ٹی ایف آر پی کے سینئر افسران بھی موجود تھے۔ ڈائریکٹر جے اینڈ کے ایرا، کشمیر، شکتی ساگر نے سی ای او کو مطلع کیا کہ اوم پورہ، بڈگام میں 80 کنال اراضی پر تعمیر ہونے والی ایمر جنسی آپریشنز بلڈنگ 1+G منزلوں پر مشتمل ہوگی۔ اس عمارت میں سپروائزری کنٹرول اور ڈیٹا ایکوزیشن سنٹر کا ڈھانچہ بھی ہوگا جو سرینگر شہر میں 80 ڈی واٹرنگ پمپنگ اسٹیشنوں کے لیے مرکزی کنٹرول روم ہوگا تاکہ آئی ٹی سے چلنے والی خدمات کا استعمال کرتے ہوئے ان تمام اسٹیشنوں کا سائنسی انتظام کیا جاسکے۔ اس میں ایس ڈی آر ایف، این ڈی آر ایف کے اہلکاروں کے لیے ہاسٹری، کچن، ڈائننگ ہال اور مختلف راحت اور بچاؤ

کے ساز و سامان اور ضروری اشیاء کے ذخیرہ کے لیے دو بڑے گودام، ہنگامی لینڈنگ کے لیے ہیلی پیڈ اور خیسے لگانے کے لیے کنکریٹ پلیٹ فارم بھی شامل ہوں گے۔ انہوں نے کہا کہ 600 میٹر سے زیادہ لمبائی والی کپاؤنڈ وال کی تعمیر اور جگہ پر کھدائی اور دیگر ذیلی کام زوروں پر ہیں۔ ڈائریکٹر ٹیکنیکل، JTFRP، بشارت احمد کا ووسہ نے کہا کہ EOC قدرتی آفات کی پیش گوئی اور کسی بھی قدرتی آفات کی صورت میں ریلیف اور ریسکیو آپریشنز کو مربوط کرنے کے لیے پوری دنیا میں استعمال کی جانے والی تمام جدید ٹیکنالوجیز اور سافٹ ویئر سے ایس ہوگا۔ ان میں ڈیسین سپورٹ سسٹم، اینٹیگرینڈ آپریشنل فلڈ فور کاسٹنگ سسٹم، ڈیزاسٹر رسک ڈیٹا بیس شامل ہے جو کہ 30.61 کروڑ روپے کی مجموعی لاگت سے ورلڈ بینک کے فنڈ سے جہلم توی فلڈ ریکوری پروجیکٹ کے تحت تیار کیا جا رہا ہے۔